

नवनिर्मित नंदूरबार जिल्हा
परिषदेच्या प्रशासकीय इमारती
च्या दुसऱ्या मजल्या करीता
अंतर्गत फर्निचरच्या सुविधेस
प्रशासकीय मान्यता देणेबाबत

महाराष्ट्र शासन
ग्राम विकास विभाग
शासन निर्णय क्रमांक: जिपई-२०१२/प्र.क्र.९२/पंरा-७

मईबाग पथ, २५ बांधकाम भवन,
फोर्ट, मुंबई- ४०० ००१
तारीख: ३ मार्च, २०१४

वाचा :-

- १) मुख्य कार्यकारी अधिकारी, जि.प., नंदूरबार यांचे पत्र क्र. जिपनं/बांध/प्रशासमारत/४९५/१२
दिनांक ५.३.२०१२ व दिनांक २१.२.२०१४

प्रस्तावना :-

१. मुख्य कार्यकारी अधिकारी, जिल्हा परिषद, नंदूरबार यांनी वरील पत्रान्वये नवनिर्मित नंदूरबार जिल्हा परिषदेच्या नवीन प्रशासकीय इमारतीच्या दुसऱ्या मजल्याकरीता अंतर्गत फर्निचर सुविधेच्या उपकामांस प्रशासकीय मान्यता देण्याची विनंती केली आहे.
२. नवनिर्मित नंदूरबार जिल्हा परिषदेच्या नवीन प्रशासकीय इमारत बांधकामास दिनांक ११मे, २००९ च्या शासन निर्णयान्वये सुधारीत प्रशासकीय मान्यता देण्यात आली असून, जिल्हा परिषदेने सदरील इमारतीचे बांधकाम पूर्ण करून, जिल्हा परिषदेचे कामकाज नवीन प्रशासकीय इमारतीत सुरु केले आहे. सदर सुधारीत प्रशासकीय मान्यतेच्या आदेशामध्ये जिल्हा परिषदेच्या नवीन प्रशासकीय इमारत बांधकामाच्या तळमजला, पहिला मजला व दुसऱ्या मजल्याच्या फर्निचरच्या उपकामासाठी सन २००७-०८ च्या दरसूचीनुसार रु.४००.०० लक्ष आणि सभागृहाच्या ॲक्वॉस्टीक सिस्टीमसाठी रु.१०.०० लक्ष अशी एकूण रु.४१०.०० लक्ष इतकी तरतूद मंजूर होती. तथापि, सदरहू काम प्रत्यक्षात हाती घेताना सन २००८-०९ च्या दरसूची लागू झाल्याने, दरसूचीतील वाढीमुळे सदरहू अंदाजपत्रकीय रक्कमेमध्ये वरील कामापैकी दुसरा मजला वगळून, तळमजला अधिक पहिल्या मजल्याच्या फर्निचरचे काम पूर्ण झाले. दुसऱ्या मजल्यावरील ग्रामीण पाणी पुरवठा विभाग, कृषी

विभाग, पशुसंवर्धन विभाग, समाजकल्याण विभाग, ग्रामपंचायत विभाग, जलस्वराज्य, जिल्हा ग्रामीण विकास यंत्रणा, रेकॉर्ड रुम, उपहारगृह इ. विभागांचे फर्निचर व अंतर्गत सजावटीचे काम शिल्लक राहिल्याने, सदरहू कामाचे चालू दरसूचीनुसार रु.२,१७,९४,०३४/- रक्कमेचे सविस्तर अंदाजपत्रक मुख्य कार्यकारी अधिकारी, जि.प., नंदुरबार यांनी सादर करून, त्यास मान्यता देण्याची विनंती केली आहे. मुख्य कार्यकारी अधिकारी, जि.प., नंदुरबार यांनी प्रस्तावासोबत इमारत बांधकामाचा/ उपकामाचा नकाशा, दरपत्रक, जिल्हा परिषदेच्या ठरावाची प्रत, उपयोगिता प्रमाणपत्र इत्यादी कागदपत्रे सादर केलेली आहेत.

३. मुख्य कार्यकारी अधिकारी, जि.प., नंदुरबार यांनी सादर केलेल्या प्रस्तावाच्या छाननीअंती नवनिर्मित नंदुरबार जिल्हा परिषदेच्या नवीन प्रशासकीय इमारतीच्या दुसऱ्या मजल्याकरीता अंतर्गत फर्निचर सुविधेच्या एकूण रु.२,१७,९४,०००/- किंमतीच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

४. नवनिर्मित नंदुरबार जिल्हा परिषदेच्या नवीन प्रशासकीय इमारतीच्या दुसऱ्या मजल्याकरीता अंतर्गत फर्निचर सुविधेच्या एकूण रु.२,१७,९४,०००/- (रुपये दोन कोटी सतरा लक्ष चौऱ्यान्नव हजार फक्त) इतक्या सविस्तर अंदाजपत्रकीय किंमतीच्या कामांस पुढील अटीच्या अधिन राहून, या शासन निर्णयान्वये प्रशासकीय मान्यता देण्यात येत आहे :-

- १) प्रस्तुत प्रशासकीय मान्यतेमधील फर्निचर व अंतर्गत सुविधेसाठी शासन निर्णय, सा.बां.वि.क्र.सीएटी-१०९६/प्र.क्र.१७२/ इमारती-२, दि.७.१.२००४ नुसार विहीत केलेल्या नोंदणीकृत फर्निचर /मॉड्युलर फर्निचर उत्पादक अथवा पुरवठादार/ अंतर्गत सजावटकार यांच्याकडून विहीत कार्यपद्धती अनुसरून फर्निचरचे काम करून घेणे बंधनकारक राहिल
- २) प्रस्तुत प्रशासकीय इमारतीच्या उपकामाच्या बांधकामामध्ये ग्रीन बिल्डींग संकल्पना अमलात आणून, नैसर्गिक प्रकाशयोजना व वायुविजन, पाण्याच्या व उर्जेच्या वापरात काटकसर आणि जास्तीत जास्त पर्यावरणपूरक बांधकाम साहित्य व साधन-सामुग्रीचा वापर करणे आवश्यक राहिल.
- ३) प्रस्तुतचे काम हाती घेतल्यापासून जास्तीत जास्त दोन वर्षात पूर्ण होईल, असे नियोजन करून, इमारत बांधकामाचा त्रैमासिक प्रगती अहवाल वेळीच शासनास पाठविण्याची संबंधित कार्यकारी अभियंता (बांध.) जि.प. यांनी दक्षता घ्यावी.
- ४) या प्रकरणी सुधारीत प्रशासकीय मान्यता दिली जाणार नसल्याने, मंजूर प्रशासकीय मान्यता किंमतीतच काम पूर्ण करण्याची संबंधित कार्यकारी अभियंता (बांध.), जि.प. यांनी दक्षता घ्यावी. प्र.मा. पेक्षा अधिक खर्च झाल्यास तो पं. स./ जिल्हा परिषदेने सोसावा.

५. नवनिर्मित नंदूरबार जिल्हा परिषदेच्या नवीन प्रशासकीय इमारतीच्या दुसऱ्या मजल्याकरीता अंतर्गत फर्निचर सुविधेच्या अंदाजपत्रकाचा अंतिम गोषवारा पुढील प्रमाणे आहे:-

GENERAL ABSTRACT FOR NANDURBAR ZILLA PARISHAD ADMIN. BLDG., SECOND FLOOR INTERIOR & SUB WORKS		
Sr. No	Description of item	Amount (in Rs.)
1	COST OF FURNITURE WORK SECOND FLOOR	21029331.00
2	CONTINGENCIES	764703.00
	TOTAL	21794034.00
	SAY	RS.2,17,94,000/-

६. उपरोक्त बांधकामासाठी संबंधित सक्षम प्राधिकार्याची तांत्रिक मान्यता प्राप्त झाल्यानंतर अनुदान स्वरूपात टप्प्या-टप्प्याने निधी उपलब्ध करून दिला जाणार असून, तो उपलब्धतेनुसार अर्थसंकल्प वितरण प्रणाली (BDS) द्वारे वितरीत करण्यांत येईल. यावरील खर्च "२५१५-इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या इमारती बांधकामासाठी जिल्हा परिषदांना सहाय्यक अनुदाने (२५१५ ००५३)" या लेखाशिर्षाखाली खर्ची टाकण्यात यावा.

७. या कामी सक्षम प्राधिकार्याची तांत्रिक मान्यता घेण्यात येवून त्याची प्रत शासनास सादर करावी.

८. प्रस्तुतचा शासन निर्णय, वित्तीय अधिकार, नियम पुस्तिका, २९७८, भाग पहिला, उप विभाग- पांच, अ.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यांत आलेल्या अधिकारास अनुसरून निर्गमित करण्यांत येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२२८१८५२१४१३२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चंद्रकांत ह. वडे)

कार्यासन अधिकारी, महाराष्ट्र शासन.

प्रत,

- १) विभागीय आयुक्त नाशिक विभाग, नाशिक
- २) महालेखापाल, महाराष्ट्र -१ मुंबई / महाराष्ट्र -२, नागपूर.
- ३) मुख्य अभियंता, प्र.मं.ग्रा.स.यो.,कॅम्प ऑफिस, मध्यवर्ती इमारत, पुणे
- ४) मुख्य कार्यकारी अधिकारी, जिल्हा परिषद नंदूरबार
- ५) अति. मुख्य कार्यकारी अधिकारी, जिल्हा परिषद नंदूरबार
- ६) मुख्य लेखा व वित्त अधिकारी, जिल्हा परिषद नंदूरबार
- ७) कार्यकारी अभियंता (बांधकाम), जिल्हा परिषद नंदूरबार
- ८) जिल्हा कोषागार अधिकारी, जिल्हा नंदूरबार
- ९) मुख्य लेखा परिक्षक, स्थानिक निधी लेखा, नवी मुंबई
- १०) उपमुख्य लेखा परिक्षक, स्थानिक निधी लेखा नाशिक विभाग, नाशिक
- ११) जिल्हा लेखा परिक्षक, स्थानिक निधी लेखा, नंदूरबार
- १२) निवड नस्ती, कार्यासन क्र.पं.रा.७, ग्राम विकास व जलसंधारण विभाग, मंत्रालय, मुंबई